

## पास्काच्या सणानिमित्ते घराला आशीर्वाद प्रार्थना

(कुटुंबातील सर्व लहान थोर व्यक्तींनी सकाळी ११:३० वा. घरातील आल्तारासमोर प्रार्थनेसाठी एकत्र जमावे.)

**गायन :** आज दिवस हा भाग्याचा आज दिवस हा सौख्याचा

**कुटुंब प्रभुख :** माझ्या प्रिय कुटुंबियांनो,, प्रभू गिरस्ताच्या मरणाने व संजीवनाने मिळवलेली कृपा आज आपण आपल्या घरात व कुटुंबात आणीत आहोत. त्या कृपेस आपण पात्र ठरावे, म्हणून एक मिनिट शांत राहू या. विशेषतः आपल्या घरातील शांतीसमाधानाचे वातावरण विघडून जाईल असे वर्तन आपल्या हातून घडले असेल तर त्याबदल देवाची व एकमेकांची क्षमा मागूया. (एक मिनिट शांतता). कोणाला सर्वासमक्ष एखाद्याची क्षमा मागावयाची असल्यास तसे करावे.

**सर्व एकत्र :** सर्व शक्तिमान परमेश्वराजवळ व तुम्हा .....

**प्रभुख :** सर्व समर्थ परमेश्वर आम्हांवर दया करो आमच्या पापांची क्षमा करो आणि आम्हाला सार्व कालिक जीवनाकडे नेवो. **सर्व :** आमेन.

**प्रभुख :** आता आपण देवाचा शब्द ऐकू या. इस्त्रायल लोकांची घरे कोकराच्या रक्ताने शिंपडल्यामुळे ती दुताच्या तलवारीपासून वाचली.

**प्रभूशब्दवाचन :** (एखाद्या मुलाने करावे) : मग मोशे वडीलजनांना म्हणाला तुम्ही आपल्या कुटुंबात एकेक कोकरू यज्ञपशू म्हणून अर्पण करा. कोकराचे रक्त एका भांडयात घ्या. मग एजोबाची फांदी त्या रक्तात बुडवून ते रक्त आपापल्या घराच्या दरवाज्यावर लावा. परमेश्वर येईल तेव्हा तो ते पाहील व नाश करणा-या दुताला घरात जाऊ देणार नाही.

हा प्रभूचा शब्द आहे.

**सर्व :** देवाचे आभार मानू या. (काही क्षण शांतता.)

**प्रभुख :** हया घरात शांती असो.

**सर्व :** व हया घरात राहणा-या आम्हा सर्वाना शांती लाभो.

**प्रभुख :** मंदिराच्या उजव्या वाजूस वाहणार पाणी मी पाहिले.

**सर्व :** आलेलुया.

**प्रभुख :** ते पाणी ज्यांच्यापर्यंत पोचले ते सर्व मुक्ती पावले व म्हणाले.

**सर्व :** आलेलुया आलेलुया.

**प्रभुख :** पिता, पुत्र व पवित्र आत्मा हयांचा गौरव असो.

**सर्व :** जसा प्रारंभी तसा आता आणि सदासर्वदा आमेन.

**प्रमुख :** आपण प्रार्थना करू या . (काही क्षण शांता .)

हे प्रभो,, सर्व समर्थ परमेश्वरा, ही आमची वास्तू तुला समर्पित असो . येथले आमचे सर्व व्यवहार तुझ्याच इच्छेने चालोत . आम्हा कुटुंबियांना समाजासाठी हितकारक अशी कामे करू दे . सन्मार्गा ने मिळवलेली संपत्ती, अतिर्थींचा सल्कार, विद्येचा आदर, ईश्वर भक्तीचा आधार, राष्ट्रसेवेचा गौरव आणि कलाकारांची सृती येथे सदैव नांदो . आम्हा कुटुंबियांना शुद्ध संकल्प करणारी समतोल बुद्धी दे, आमच्या व्यवसायात चांगले यश मिळू दे. मुलांना अभ्यासात मदत कर . शेजायांशी आमचा सदैव सलोखा राहू दे . आणि एक दिवस आम्ही सर्वजण एक कुटुंब म्हणून तुझ्या स्वर्गीय घरात प्रवेश करावा असा आशीर्वाद दे . ही प्रार्थना आम्ही आमच्या प्रभू ख्रिस्ताद्वारे करतो .

**सर्व :** आमेन .

**गायन :** जय बापा जय पुत्रा जय आत्म्या - गायन चालू असताना कुटुंब प्रमुखाने घरात सर्वत्र पाणी शिंपडावे .

**सर्व :** आमेन .

### स्वर्गाचे राणी

**स्वर्गाचे राणी उल्हास कर आल्लेलुया**

कारण तू जन्म दिलेला प्रभू येशू ख्रिस्त आपल्या म्हणण्याप्रमाणे उठला आहे आल्लेलुया

आम्हासाठी देवाजवळ विनंती कर आल्लेलुया

हे कुमारी मरिये, आनंद व उल्हास कर आल्लेलुया

कारण प्रभू खरोखर उठला आहे आल्लेलुया

**आपण प्रार्थना करू या :** हे परमेश्वरा, तुझा पुत्र, आमचा प्रभू येशू याच्या पुनरुस्थानाने तू सर्व जगाला आनंदित केलेस . त्याची माता कुमारी मरिया हिच्या विनंतीमुळे आम्हाला अनंत जीवनाचा आनंद मिळावा अशी कृपा कर ही प्रार्थना आम्ही आमच्या प्रभू ख्रिस्ताद्वारे करतो . आमेन .

**प्रमुख :** (स्वतःवर कुसाची खूण करीत) सर्व समर्थ परमेश्वर पिता, पुत्र व पवित्र आत्मा आम्हास आशीर्वाद देवो .

**प्रमुख :** परमेश्वराची शांती आपल्या कुटुंबात सदैव राहो .

**सर्व :** देवाचे आभार मानू या .

**शेवटचे गायन :** एकच करू पुकार | गर्जू जयजयकार | उठला तारणहार | हर्षा नाही पार |